
Məqalədə Azərbaycanda hal-hazırda da mövcud potensialından çox az istifadə edilən, lakin perspektivli və 
cəlbedici məşğulluq növlərindən biri olan arıçılığın bugünkü vəziyyəti, inkişaf perspektivlərindən, yem bazasının 
möhkəmləndirilməsindən bəhs edilir. 

A zərbaycan Respublikasında həyata keçirilən 
aqrar islahatlar kənd təsərrüfatının dinamik 
inkişafı üçün zəmin yaratmışdır. Bununla 
bərabər, kənd təsərrüfatının inkişafına dövlət dəstə¬ 
yinin gücləndirilməsi, inkişafın strateji hədəflərinin 
müəyyənləşdirilməsi bu sahənin keyfiyyətcə yeni 
mərhələyə keçməsinin təməlini qoymuşdur. Hazırda 
qarşıda duran əsas məsələ, kənd təsərrüfatının daha 
perspektivli və rəqabətqabiliyyətli sahələrinin, 
xüsusilə də, hazırda mövcud inkişaf potensialı tam 
reallaşdırılmamış sahələrinin inkişaf etdirilməsidir. 

Azərbaycan Respublikasında hazırda mövcud po¬ 
tensialından az istifadə edilən, bununla belə, olduqca 
cəlbedici və perspektivli fəaliyyət sahələrindən biri 
də arıçılıqdır. Azərbaycan Respublikasının ərazisi 
arıçılığın inkişafı baxımından əlverşli təbii-iqlim 
şəraitinə və bal verən zəngin bitki örtüyünə malikdir. 
Öz növbəsində, arıçılıq iqtisadi cəhətdən yüksək 
rentabelli fəaliyyət sahəsi, əhalinin sağlamlığını 
qoruyan qida və müalicə əhəmiyyətli məhsullar 
mənbəyi, həmçinin kənd təsərrüfatının digər 
sahələrində məhsuldarlığın yüksəldilməsinə ciddi 
töhvə verən ekoloji amildir. Arıçılıq elə bir kənd 
təsərrüfatı sahəsidir ki, onun inkişafı ətı af mühitin 
heç bir resursunu azaltmır, əksinə, biomüxtəlifliyin 
qorunmasına, kənd təsərrüfatı bitkilərinin daha yaxşı 
tozlandırılmasma və bununla da keyfiyyətinin və 
məhsuldarlığının yüksəldilməsinə ciddi töhvə verir 
[1,2,3,4]. İnsanın sağlamlığının qorunması və insan 
orqanizminin enerji təminatı baxmımdan arıçılığın 
əsas məhsulu olan bal qida məhsulları arasında 
birincilərdəndir. Çiçək tozu, güləm və arı südünün 
isə olduqca yüksək müalicəvi əhəmiyyəti vardır. 

Azərbaycanda arıçılığın mövcud vəziyyəti. Ha¬ 
zırda rəsmi statistikaya görə Azərbaycan 
Respublikasında 260094 arı ailəsi mövcuddur. 
Azərbaycan Respublikası ərazisində bir arı ailəsinin 
orta illik məhsuldarlığı hava şəraitinin əlverişli 
olduğu illərdə 10-12 kq, əlverişsiz olduğu illərdə isə 


3-5 kq-dır. Arıxanalarda müxtəlif səbəblər üzündən 
(beçəvermə, zəiflik, xəstəlik və s. ) arı ailələrinin heç 
də hamısı bu səviyyədə bal verə bilmir. Buna görə 
də hesablamaları məhsuldarlığın ortahəddi ilə 
aparsaq Azərbaycanda bal istehsalının illik 
həcminin hazırda 2000 ton ətrafında olduğunu 
demək düzgün olar. Bu miqdarı Respublikamızın 
əhalisinin sayma bölsək hər nəfərə düşən illik 
istehlak imkanının 0,2 kq (200 qram) olduğunu 
görürük. Bu nəticəni orta dünya göstəriciləri ilə 
müqayisə etsək Azərbaycan Respublikasında bal 
istehlakının aşağı olduğunu görərik. Belə ki, 
Türkiyə, Almaniya, Avstriya, Yunanstan, Ukrayna 
və İsveçrədə hər nəfərə düşən illik bal istehlakı 1,01- 
1,53 kq; ABŞ, Fransa, Kanada, Böyük Britaniyada- 
0,55-0,60 kq; Yaponiya, İtaliya və Rusiyada isə 
0,35-0,40 kq-dır. Ölkəmizdə əhali bal istehlakmdakı 
çatışmamazlığı qənd və qənnadı məmulatlarının 
daha çox istehlakı hesabına ödəyir. Hazırda 
Azərbaycanda bir nəfərə illik qənd və qənnadı 
məmulatları istehlakı 30-31 kq-dır ki, bu da əhalinin 
sağlamlığı nöqteyi-nəzərindən əlverişli deyildir[3]. 

Arıçılıqda mühüm məsələrdən biri arı ailələrinin 
məhsuldarlığı göstəricisidir. Bu göstərici bir arı 
ailəsindən bir ildə tədarük edilən balın həcmi ilə 
xarakterizə olunur. Hər bir arı ailəsinin 
məhsuldarlığı üzrə orta dünya göstəricisi 22 kq, Tür¬ 
kiyədə -16 kq; Çində- 48 kq Kanadada-55kq-dır. 

Arıçılığın inkişaf etdirilməsində məqsəd və hə¬ 
dəflər. Azərbaycanda arıçılığın inkişaf etdirilməsin¬ 
də əsas məqsəd Azərbaycan Respublikasında 
əhalinin hər nəfərinə düşən illik bal istehlakma görə 
orta dünya göstəricisini ötüb keçmək, balın təkcə 
müalicə vasitəsi kimi deyil, gündəlik qida istifadəsi 
səviyyəsinə çatmaq və ölkədən bal ixracına nail 
olmaqdır. 

Cədvəli 


Arı və arıçılıq məhsullarının artım dinamikası proqnozu 


Sıra 
№ si 

Hədəflər 

2019 

2020 

2021 

1 

Arı ailələrinin sayı ( min 
ailə) 

415 

495 

600 

2 

Bir arı ailəsinin 

məhsuldarlığı (nonnal hava 
şərtlərində) (kq) 

12 

14 

16 

3 

Bal istehsalının həcmi (ton) 

4980 

6930 

9600 

4 

Bir nəfərə düşən illik bal 
istehlakı (kq) 

0.49 

0.67 

0.88 


Arıçılığın inkişafının əsas istiqamətləri. 


Qarşıya qoyulan məqsədlərə nail olmaq üçün 
arıçılıqda üç istiqamətdə fəaliyyət göstərmək 
lazımdır: 

1. Arı ailələrinin sayını artırmaq (ekstensiv yol) 

2. Arı ailələrinin məhsuldarlığını artırmaq 
(intensiv yol) 

3. Arıçılığın yem bazasını gücləndirmək 

Arıçılığın inkişafına dair Konsepsiya hər üç 

istiqamətdə fəaliyyətə dəstək verməlidir. 

Arıçılarm öz arılarının sayını artırmasını 
stimullaşdırmaq üçün istehsal edilən balın böyük 
partiyalarla alışını həyata keçirəcək mərkəzlərin 
yaradılmasını, yaxud bu biznes növü ilə məşğul olan 
sahibkarlıq fəaliyyətinin dəstəklənməsini təmin 
etmək lazımdır. Bununla bərabər, arı xəstəlikləri ilə 
səmərəli mübarizə aparmaq, arıların zaman-zaman 
kütləvi qırılmasının qarşısını almaq, ölkələr arasında 
gizli şəkildə hərəkət edən (yaxud “məqsədli şəkildə 
yayılan”) çox müxtəlif arı xəstəliklərinin vaxtında 
aşkar edilməsi, dəqiqiləşdirilməsi və qabaqlayıcı 
tədbirlərin həyata keçirilməsi üçün elmi- 
tədqiqatlarm aparılması və operativ nəzarət 
mexanizmlərinin işlənib hazırlanması təmin 
edilməlidir. 

Arıçılığın inkişafında daha mütərəqqi istiqamət 
arı ailələrinin bal məhsuldarlığının yüksəldilməsi və 
bu sahədə də qabaqcıl dünya göstəriciləri 
səviyyəsinə nail olunmasıdır [4]. Buna isə arıçılıqda 
cins təmizliyinin təmin edilməsi, Azərbaycanın 
məşhur brendi olan Boz dağ Qafqaz arı cinsinin hal- 
hazırda, Sarı Qafqaz arı cinsinin isə yazm gələcəkdə 
bərpa edilməsi yolu ilə nail olmaq mümkündür ki, 
bu da öz növbəsində arıçılıqda müasir damazlıq 
texnologiyasına- süni toxumlamaya keçidi zəruri 
edir. Bu gün dünyada süni toxumlama arıçılığın cins 
təmizliyinin qorunmasının yeganə vasitəsidir. Buna 
görə də ölkədə arıların süni toxumlaması sahəsində 
elmi-tədqiqatlarm aparılmasına ehtiyac vardır. 

Arıçılığın inkişafına ciddi təsir göstərə biləcək 
üçüncü fəaliyyət istiqaməti isə arıçılığın yem 
bazasının gücləndirilməsidir. Bunun üçün ölkə 
ərazisində bal verən ağac bitkilərinin əhali 
tərəfindən qorunması və artırılması təşviq 


edilməlidir. Bu sahədə daha ciddi əhəmiyyətli tədbir 
kimi “Bal meşələri” salınması sahəsində Azərbaycan 
Respublikasının Ekologiya və Təbii Sərvətlər 
Nazirliyi qarşısında proqram xarakterli məqsədlərin 
qoyulması ola bilər və buna nail olunmalıdır [3]. 
Bundan əlavə, Azərbaycan Respublikası ərazisində 
təbii halda təsadüf edilməyən, həmçinin əkinçilik 
praktikasında tətbiq edilməyən, lakin xarici 
ölkələrdə arıçılığın yem bazasına daxil edilən və bal 
məhsuldarlığına görə ciddi əhəmiyyət kəsb edən 
bitkilərin Azərbaycan Respublikası ərazisinə 
introduksiya məqsədəuyğunluğu barədə elmi 
tədqiqatların aparılması və müsbət nəticələr balında 
Azərbaycanın iqlim şəraitində becərilmə 
texnologiyasının işlənib hazırlanması. 

I.Prioritet proqram. Azərbaycan Respublikası 
ərazisində qədimdən mövcud olmuş və 
günümüzədək gəlib çatmış, lakin hazırda təmizliyi 
və qorunub saxlanması təhlükədə olan Boz dağ 
Qafqaz və Sarı Qafqaz bal arısı cinslərinin cins 
təmizliyinin qəti şəkildə təmin edilməsi və qorunub 
saxlanması. Daha məhsuldar arı populyasiya və 
hibrid xətlərinin yaradılması və onların 
Azərbaycanın təbii-iqlim şəraitinə uyğunlaşdırılınası 
sahəsində tədqiqatların və praktiki təcrübələrin 
aparılması. 

Məqsəd: Bal istehsalı sahəsində məhsuldarlığı 
artırmaq və Azərbaycan Respublikasında 
adambaşına müasir dünya standartları səviyyəsinə 
çatdırmaq və bununla da əhalinin sağlamlığına ciddi 
töhvə vermək üçün balın bazar qiytmətini hər bir 
vətəndaşın tədiyyə imkanı səviyyəsinədək aşağı 
salınmasını təmin etmək. 

Vəzifələr: Hələlik respublikamızda başlanğıc 
mərhələsində olan süni mayalandırma təcrübəsini 
inkişaf etdirmək, arıçılığa dövlət dəstəyinin 
gücləndirilməsinə nail olmaq. 

Tədqiqatın innovativ yönümü və kommersiya 
dəyərliliyi: 

1. Süni mayalandırma yolu ilə əldə edilmiş 
məhsuldar cinsə mənsub arı analarına ciddi tələbat 
var və il ərzində minlərlə arı anası satmaq 
mümkündür. 

2. Arıçılıq məhsullarına (arı südü, arı zəhəri, 
güləm, propolis və s.) əsaslanan apiterapiya tibb 
sahəsini inkişaf etdirmək və bu istiqamətdə əhaliyə 
tibbi xidmətlər təklif etmək həmçinin həmin 
məhsulların ixracını təmin etmək. 

II. Prioritet istiqamət: Bombus arıçılığmm 
yaradılması, inkişaf etdirilməsi 

Məqsəd: İstixanada yetişdirilən tərəvəz-bostan 
bitkilərinin qeyri-mövsümi, həmçinin meyvə 
bitkilərinin intensiv tozlandırılması yolu ilə 
məhsuldarlığın artırılması hesabına kənd təsərrüfatı 
məhsullarının bazar qiymətinin aşağı salınması və 
əhalinin ərzaq təminatına, hətta belə ölkənin ərzaq 
təhlükəsizliyinin təmin edilməsinə töhvə vermək. 

Vəzifələr: Azərbaycan ərazisində Bombııs 

arısının aşkar edilməsi, biologiyasının öyrənilməsi, 
ançılığınm təşkili və səmərəli istifadəsi sahəsində 
elmi və praktiki tədqiqatların aparılması. - Bombııs 
ançılığınm yaradılması və inkişaf etdirilməsinə 
dəstəyin təmin edilməsi. 

Tədqiqatların innovativ yöniimiı və kommersiya 
dəyərliliyitHazırda istixanalarda tozlandırmanı təmin 
etmək üçün yerli sahibkar Türkiyə, Almaniya, 
Hollandiya, İsrail və digər ölkələrdən bombus arı 
ailələrini almaqdadır. Bu tələbatı yerli resurslarla 
ödəmək hesabatına ciddi gəlir əldə etmək, ölkədən 
xaricə valyuta axınını da yandırmaq və həmin arı 
ailələrini xaricə satmaq mümkündür. 

III. Prioritet istiqamət: Bal verən özülün 
yaradılması. Azərbaycan ərazisində bal verən ağac, 
kol və ot bitkilərinin, həmçinin respublikada 
olmayan bal verən bitkilərin öyrənilməsi, arealının 
müəyyənləşdirilməsi və oturaq ançılığm tələbatı 
üçün onları ayrı-ayrı bölgələrə introduksiya, 
adaptasiya sahəsində tədqiqatların aparılması. 

Məqsəd: Arıçılığı bal verən bitkilərlə təminatına 
ciddi töhvə vermək. 

- Ölkədə toxumçuluğun və tingçiliyin intensiv 
inkişafını və Azərbaycan florasının 

zənginləşdirilməsini təmin etmək. 


Vəzifələr: İ n t i'o du k s i y a ediləcək bal verən 
bitkilərin biologiyası, adaptasiya problemləri və 
becərilmə texnologiyası sahəsində elmi və praktiki 
tədqiqatlar aparmaq və təsərrüfat sınağını həyata 
keçirmək. 

Tədqiqatların innovativ yöniimii və kommersiya 
dəyərliliyi :Bal verən özülü təşkil edən yerli və 
introduksiya olunmuş ağac və kol bitkilərinin 
tingçiliyinin, ot bitkilərinin isə toxumçuluğunun 
yaradılması, inkişaf etdirilməsi və satışının təşkili 
hesabına kommersiya fəaliyyətinin təşkilini və 
inkişafını təmin etmək mümkündür. 

İnkişafın maliyyələşmə mənbələri.Nəzərdə 
tutulan institusional, təşkilati və digər tədbirlərin 
həyata keçirilməsinin maliyyələşdirilməsini təmin 
etmək məqsədilə, subsidiyalar formasında Dövlət 
büdcəsinin vəsaitindən güzəştli şərtlərlə Sahibkar¬ 
lığa Kömək Milli Fondunun vəsaitlərindən, KTN 
yanında Kənd Təsərrüfatı Layihələri və Kreditlərinin 
İdarə Edilməsi üzrə Dövlət Xidmətinin 
vəsaitlərindən, sahibkarlıq gəlirlərindən və 
qanunvericiliklə qadağan olunmayan digər 
mənbələrdən istifadə edilməlidir. 

АктуалБностБ развитии пчеловодства в Азербаиджанскои Республике, проблемыи пчеловодство как 

обвект научных исследовапии 

А.К.Сеиидов, А.Б.Алиева, М.Ш.Мамедов, М.Д.Ализаде, З.Ш.Абдуллаев 

B статве излагаетсл текушее состолние пчеловодства в Азербаиджане, перспективы развитил и 
укрепление кормовых баз. 

Клктевые слова: пчела, пчеловодство, кормован база, потетршл развитие, тпп заттости 


The problems, relevance of development of beekeeping in the Republic of Azerbaijan and beekeeping as an 

objective of scientific research 

A.K.Seyidov, A.B.Əliyeva, M.Sh.Mamedov, M.J.Alizade, E.Sh.Abdullayev 

The article about notes the current State of beekeepingin Azerbaijan, potential the development prospects and 
the strengthen of feed bases. 

Key words: bee, beekeeping, feed base, potential development, employment type 

